



السلام علیکم ورحمۃ اللہ وبرکاتہ

کیا فرماتے ہیں علماء کرام کی تعلیمات و دینیہ قرآن و حدیث فقہ وغیرہ پر اجرت لینا حرام ہے۔ یا حلال؟ ایک مولوی صاحب تعلیم دینیات پر اجرت لینا حرام بتاتے ہوئے فرماتے ہیں۔ کہ جو ملاں مولوی مذکورہ تعلیم پر اجرت لینا ہے۔ وہ حرام کھاتا ہے۔ اور دلیل دی کہ جو الوداؤد میں عبادہ بن صامت رضی اللہ عنہ سے مروی ہے۔

(عن عبادۃ بن صامت قال قلت یا رسول اللہ صلی اللہ علیہ وسلم رجل یدعی الی قوم من کنت اعلہم الکتاب والقرآن ویستہم بالفقاری علیہا فی سبیل اللہ قال کنت تحب ان تطرق طوقا طوقا من النار فاقبلہا) (الوداؤد۔ ابن ماجہ اور بیہقی میں ہے۔

من اخذ قوما علی تعلیم القرآن قدرہ اللہ قوما من نار

اب دریافت طلب سائل کی یہ ہے کہ تعلیم علم دین پر اجرت لینا حرام ہے۔ یا حلال۔ اگر حلال ہے۔ تو ان حدیثوں کا کیا جواب ہے؟ جواب سے تسلی فرمائیں۔

الجواب بعون الوهاب بشرط صحیحہ السؤال

والسلام علیکم ورحمۃ اللہ وبرکاتہ

الحمد للہ، والصلاۃ والسلام علی رسول اللہ، أما بعد

الحمد للہ رب العالمین والصلاۃ والسلام علی سید المرسلین اما بعد فاقول وبالله التوفیق

واضح ہو کہ مسئلہ مذکورہ بالا میں اہل حدیث اور حنفی حضرات کا اختلاف ہے۔ اہل حدیث اور جمہور علماء قرآن و حدیث اور دینیات کی تعلیم پر اجرت و مشاہرہ لینا جائز سمجھتے ہیں۔ اور کہتے ہیں۔ اور معتقد ہیں احاف اس کو ناجائز کہتے ہیں۔ اور متاخرین حنفیہ اہل حدیث کے مستحق سمجھتے ہیں۔ تفصیل اس کی فتاویٰ زیریہ جلد دوم کتاب الاجارۃ

اب تودت مذید سے اس کے جواز پر قریباً تمام امت محمدیہ ﷺ کا اجماع ہو رہا ہے۔ عرب و عجم کے تمام علماء تعلیم و تبلیغ بلکہ آذان و اقامت نماز پر تنخواہیں۔ کھارے ہیں۔ کسی کی تنخواہ سرکاری بیت المال سے مقرر ہے۔ اور کسی کی انجمن یا کسی جماعت کی طرف سے معین ہے۔ کسی کو کوئی ایک ہی مالدار شخص تنخواہ دے رہا ہے۔ رمضان شریف میں نماز تراویح میں حفاظ قرآن مجید سناتے ہیں۔ جب آخر رمضان میں ختم کرتے ہیں۔ تو ان کو بہت کچھ دیا جاتا ہے۔ اہل حدیث اور حنفیہ کا اس پر تعامل ہے۔ کوئی کسی کو حرام نور نہیں کہتا اسی طرح مدارس عرب و عجم میں تعلیم و تبلیغ پر مشاہرہ لے لے جا رہے ہیں۔ اور دینیہ جا رہے ہیں۔ کسی۔ عالم۔ محدث۔ فقیہ۔ نے حرام کا فتویٰ دے کر اس کے انسداد کی کوشش نہیں کی۔ فرقہ ناجیہ اہل حدیث کا بھی یہی تعامل چلا آ رہا ہے۔

اب مولوی صاحب مذکور کو کونسی وحی نازل ہو گئی۔ جس کی بناء پر وہ اس تمام سلسلہ کو حرام قرار دے رہے ہیں۔ نہ ان کو اتنی علمیت ہے۔ کہ وہ تحقیقی مسائل میں محدثین سابقین سے سبقت لے گئے ہوں۔ اور نہ ان کا اتنا تقویٰ ہے۔ کہ وہ ہر قسم کے مسائل مختلف میں احتیاط سے کام لے کر شبہات سے بچنے لگے ہوں۔ ہاں یہ ممکن ہے کہ وہ اپنی شہرت کرانے کے لئے تمام علماء دین کو حرام خور کھینے لگے ہوں۔ ورنہ یہ مسئلہ اجماعی اور اتفاقی بن رہا ہے۔ اور جو اسکے خلاف ہے شاذ ہے۔

اب اس کی مختصر تحقیق سنئے! بلوغ المرام میں حدیث ہے۔

(عن ابن عباس ان رسول اللہ صلی اللہ علیہ وسلم قال ان الحق ما اخذتم علیہ اجر کتاب اللہ) (اخرجہ بخاری)

(حضرت عبداللہ ابن عباس رضی اللہ عنہ سے مروی ہے۔ کہ رسول اللہ ﷺ نے فرمایا! تحقیق بہت ہی لائق چیز جس پر تم مذدوری حاصل کرو۔ اللہ کی کتاب ہے۔) (رواہ البخاری)

یہ حدیث نہایت درجہ کی صحیح ہے۔ اور اس کتاب کی ہے جس کو کتاب اللہ کے بعد تمام روئے زمین کی کتابوں پر فوقیت حاصل ہے۔ لہذا یہ حدیث اس مسئلہ میں حجت قوی ہے۔ کہ تعلیم قرآن وغیرہ پر اجرت لینا جائز ہے۔ بلکہ اور ذیل سے اجرت لینے اور تنخواہ وغیرہ حاصل کرنے سے اللہ تعالیٰ کی کتاب کی تعلیم پر اجرت لینا زیادہ لائق ہے۔

امام نووی شرح صحیح مسلم میں فرماتے ہیں۔

بذا تصریح بخار از اخذ الاجر علی الرقیۃ بالفتاح والذوانہ لہلال لا کرہیۃ فیہا وکذا الاجر علی تعلیم القرآن وبذا مذہب الشافعی واماک واحمد واسحاق وابی ثور واخیرین من السلف ومن بعدہم ومنہما ابو حنیفہ فی تعلیم القرآن واجازہا فی الرقیۃ

یعنی اس حدیث میں صاف صراحت ہے۔ کہ فاتحہ اور دم جھاڑ کر کے اجرت لینا جائز ہے۔ اور وہ حلال ہے۔ جس میں کوئی کراہت نہیں۔ اور اسی طرح تعلیم قرآن پر اجرت لینا حلال ہے۔ یہی مذہب آئمہ

دین۔ شافعی۔ مالک۔ احمد۔ اسحاق۔ ابو ثور۔ اور دیگر علماء سلف و خلف کا ہے۔ اور تعلیم قرآن پر امام ابو حنیفہ منع کرتے ہیں۔ اور دم کرنے پر جائز کہتے ہیں۔ اس تصریح سے واضح ہوا کہ اہل حق کا سواد اعظم اس اجرت کے جواز کا قائل ہے۔

علامہ ابن حزم علی ج 8 ص 193 میں فرماتے ہیں

والاجارة جائزة على تعليم القرآن وعلى تعليم العلم مشاهرة وعملية وكل ذالك جائزة وعلى الرقي وعلى نسخ المصاحف ونسخ كتب العلم لانه لم يأت في النهي عن ذلك نص بل قد جاءت الاباح كما روينا من طريق البخاري

یعنی تعلیم القرآن اور دیگر علوم کی تعلیم پر اجرت لین جائز ہے۔ مابور ہوا کٹھی سب جائز ہے۔ سروم کرنے اور قرآن اور آسمانی کتب تفسیر حدیث کی کتابوں کی کتابت پر مزدوری لینا بھی درست ہے کیونکہ اس کی ممانعت کی کوئی شرعی دلیل نہیں ہے۔ (تواصل اشیاء میں اباحت) بلکہ اس کے درست ہونے کے متعلق بخاری کی حدیث ہے جس کو ہم نے روایت کیا۔

پھر علامہ ابن حزم نے حدیث بخاری کو بروایت ابن عباس نقل کر کے اس سے استدلال کیا ہے۔ پھر دوسری یہ دلیل پیش کی ہے۔

والنبر المشوران رسول الله صلى الله عليه وسلم زوج امرأة من رجل بما معه من القرآن اي يعلما اياه

یعنی یہ حدیث مشور ہے۔ کہ رسول اللہ ﷺ نے قرآن کی تعلیم کے عوض میں ایک مرد سے ایک عورت کا نکاح کرایا تھا۔

میں کہتا ہوں کہ مسلم شریف کے باب الصدق و جواز کونہ تعلیم القرآن میں وہ حدیثیں جن میں تعلیم قرآن کے عوض عورت کے نکاح کر دینے کا ذکر ہے۔ وارد ہے ان میں یہ الفاظ موجود ہیں۔

فقد زوجتها فاعلمها من القرآن

کہ تجھے یہ عورت نکاح کر دی۔ تو اسے قرآن کی تعلیم دے۔ نیز یہ الفاظ ہیں۔

فقد ملكتها بما ملك من القرآن

کہ اس عورت کو تیرے قرآن کی تعلیم کے عوض تیری ملک میں کیا جو تجھے یاد ہے۔

الوداؤد میں ہے۔

علما عشرین ایه و بیارمک

تو اس کو بیس آیات پڑھا دے۔ یہ تیری عورت ہے۔

اب مولوی صاحبان معلوم کریں کہ نکاح ہو گیا تھا یا نہیں۔؟ اور زوجین نے اس پر عمل کیا تھا کہ نہیں؟ اگر جواب احبات میں ہے۔ تو دعا ہمارا ثبات ہوا۔ کہ تعلیم قرآن پر اجرت لینا اور عورت سے نکاح کرنا اور دیگر منافع حاصل کرنے جائز ہیں۔ اگر یہ نکاح ناجائز ہے۔ کیونکہ اجرت اور مہر ناجائز چیز کا باندھ دیا گیا۔ پھر یہ اللہ کے رسول ﷺ اور شریعت مطہرہ پر حملہ ہے۔ اور مولوی صاحب کے نزدیک سب حرام کا بیٹے ہیں۔ تو ان کو اسلام کا دعویٰ چھوڑ دینا چاہیے۔ اور کوئی دوسرا مذہب پسند کر لینا چاہیے۔

نعوز باللہ من ذالک

اب اس حدیث پر امام نووی کا فرمان سنئے! وہ فرماتے ہیں کہ

وفي هذا الحديث دليل بجواز كون الصداق تعليم القرآن وجواز الاستيجار لتعليم القرآن وكلاهما جائز عند الشافعي بن قال عطاء والحسن بن صالح مالک واسحاق وغيرهم ومنهم جماعة ممنهم الزهري والوحيفة وهذا الحديث مع الحديث الصحيح ان الحق (ما اخذتم عليه اجر اكتاب الله يردان قول من منع ذاك ونقل القاضي عياض جواز الاستيجار لتعليم القرآن عن العلماء كاذب سوي ابى حنيفة انتهى) (مسلم ج 1 ص 458)

یعنی اس حدیث میں اس بات کی دلیل ہے کہ تعلیم قرآن کا مہر ہونا جائز ہے۔ اور تعلیم قرآن پر اجرت لینا بھی جائز ہے۔ امام شافعی۔ اور عطاء اور حسن بن صالح اور امام مالک اور امام اسحاق وغیرہ کا یہی مذہب ہے۔ ایک شرمزہ قلیل اس سے روکتا ہے جن میں سے زہری اور امام ابو حنیفہ ہیں۔ یہ حدیث بمع حدیث ابن عباس مذکور منع کرنے والوں کا رد کرتی ہے۔

اور قاضی عیاض نے تعلیم قرآن پر اجرت لینے والوں کا جواز تمام علماء سے نقل کیا ہے۔ سوائے امام ابو حنیفہ کے محلی ابن حزم میں ہے۔

(عن الوضين ابن عطاء قال مکان بالمدينة ثلاثين معلمين يعلمون الصبيان فكان عمر بن خطاب يوزن كل واحد خمسة عشر كل شهر) (محلی ابن حزم ج 8 ص 190)

یعنی وضین بن عطاء سے روایت ہے کہ مدینہ میں تین معلم تھے۔ جو بچوں کو تعلیم دیا کرتے تھے۔ حضرت عمر رضی اللہ عنہ ہر مدرس کو پندرہ (درہم یا دینار) دیا کرتے تھے۔

نیز لکھا ہے۔

وصح عن عطاء وابي قلابه اباحوا اجر المعلم

یعنی عطا۔ البوقلابہ سے بھی معلم کی اجرت جائز منقول ہے۔ نیل الاوطار میں ہے۔

ذہب الجہور الی انہا تحل علی تعلیم القرآن

یعنی جہور علماء اس طرف گئے ہیں کہ تعلیم قرآن پر اجرت یا مزدوری حلال ہے۔ تنقیح الرواہ تخریج مشکوٰۃ میں ہے۔

استدل بہ الجہور علی جواز اخذ الاجرة علی تعلیم القرآن

یعنی حدیث ابن عباس سے جہور علماء نے استدلال کیا ہے۔ کہ تعلیم قرآن پر اجرت یعنی روا ہے۔

الغرض بخاری و مسلم کی صحیح احادیث سے تعلیم قرآن وغیرہ پر اجرت لینا جائز ثابت ہوا چنانچہ الفاظ صاف ہیں کہ اللہ کی کتاب سب سے زیادہ حق دار ہے کہ تم اس پر مزدوری حاصل کرو۔

بخاری اور مسلم صحیحین کہلاتی ہیں۔ جو طبقہ اولیٰ کی کتابیں کہلاتی ہیں۔ ان کی حدیث سب کتابوں پر مقدم ہے۔ ان کے خلاف اگر طبقہ ثانیہ (ابوداؤد۔ ترمذی۔ نسائی) یا طبقہ ثالثہ (سنن دارقطنی بیہقی) کی حدیثیں کی جائیں تو ان کے دریاں قطبین دی جانے گی۔ ورنہ توقف ہوگا۔ حضرت شاہ ولی اللہ محدث دہلوی فرماتے ہیں۔ "اک صحیحین کی شان یہ ہے کہ تمام محدثین کا اتفاق ہے۔ کہ ان میں جو حدیثیں مرفوع متصل ہیں وہ سب یقیناً صحیح ہیں۔ یہ کتابیں اپنے (اپنے) مصنفوں تک متواتر نہیں۔" (حجۃ البالغہ)

دیگر قاعدہ یہ ہے کہ احکام یعنی فرض واجب۔ حلال حرام میں صحیح حدیث قابل استدلال ہے اور ضعیف حدیث قابل حجت نہیں ہے۔ ہاں فضائل اعمال میں حجت ہے۔ چنانچہ صحیح مسلم جلد اول ص 21 کی شرح میں امام نووی فرماتے ہیں۔

ان کان یعرف ضعفہ لم یحل لہ ان ینتج بہ فانہم متفقون علی انہ لا ینتج بالضعیف فی الاحکام

یعنی روایت کا اگر ضعف معلوم ہے تو اس سے حجت پھر حلال نہیں ہے۔ کیونکہ اکثر آئمہ اس بات پر متفق ہیں کہ ضعیف حدیث احکام میں حجت نہیں ہے۔ پس ان دو قاعدوں کو ایک یہ کہ طبقہ اولیٰ کی حدیثیں دیگر طبقوں پر راجع ہیں دوم ضعیف حدیث احکام میں حجت نہیں ذہن نشین فرما کر اب تعلیم قرآن پر اجرت لینے حرام کہنے والوں کے دلائل کے جوابات سنئے ایک حدیث وہ ہے جو مسائل نے لکھی ہے۔

(عن عبادہ بن صامت قال قلت یا رسول اللہ صلی اللہ علیہ وسلم رہل اہی الی قوسا من کنت اعلمہ الکتب والقران ولیست بہا ل ارمی علیہا فی سبیل اللہ قال ان کنت تحب ان تطوق طوقا من نار فاقبلہا) (ابوداؤد۔ ابن ماجہ)

عبادہ بن صامت رضی اللہ عنہ سے روایت ہے۔ کہ میں نے کہا یا رسول اللہ ﷺ ایک شخص نے کہا یہ بھیجی ہے۔ اور یہ ان شخصوں میں سے ہے۔ کہ جن کو میں قرآن و حدیث کی تعلیم دیا کرتا ہوں۔ اور کہا کوئی حال نہیں ہے۔ میں اس کے ساتھ اللہ کی راہ میں تیر اندازی کروں گا۔ آپ ﷺ نے فرمایا کہ اگر تو یہ دوست رکھتا ہے۔ کہ تجھ کو آگ کا طوق پہنایا جائے۔ تو اس کو قبول کرے۔ اس حدیث کو ابن داؤد اور ابن ماجہ نے روایت کیا ہے۔

مانعین اجرت تعلیم اس حدیث سے استدلال کرتے ہیں۔ پس اس حدیث کے تین جواب ہیں۔

1۔ یہ حدیث طبقہ ثانیہ کی ہے۔ اور حدیث ابن عباس صحیحین طبقہ روئی کی ہے۔ لہذا اس کے مقابلہ میں مقدم نہ ہوگی۔

2۔ حدیث ابن عباس صحیح بلکہ اصح ہے اور حدیث عبادہ ضعیف ہے۔ چنانچہ تنقیح الرواہ تخریج مشکوٰۃ ص 196 جلد 2 میں ہے۔

وفی اسناد الحدیث مغیرۃ ابن زیاد مختلف فیہ وثقفہ وکیعہ ویحییٰ ابن معین و تھکم فیہ جماعۃ والستنکر احمد حدیثہ وقال ابو زرۃ لا ینتج بحدیثہ وناقض الحاکم فصح حدیث فی المندرک واتمہ فی موضع اخر فقال ینتج انہ حد عن عبادۃ ابن نسی۔ حدیث موضوع

یعنی اس حدیث کی سند میں ایک راوی مغیرہ ابن زیاد ہے۔ جو مختلف فیہ ہے۔ وکیعہ اور یحییٰ ان اسے ثقہ کہا ہے۔ ایک جماعت نے اس میں کلام کیا ہے۔ یعنی جرح کی ہے۔ چنانچہ امام احمد نے اس کی حدیث کو منکر کہا ہے۔ اور ابو زرہ نے کہا ہے کہ اس کی حدیث سے دلیل نہیں لی جاسکتی۔ حاکم نے اس پر مناقضہ ہے۔ مستدرک میں کہا ہے کہ اس کی حدیث صحیح ہے مگر دوسری جگہ اس کو مستم کیا ہے۔ کہ وہ عبادہ س موضوع حدیث بیان کرتا ہے۔ بہر کیف مغیرہ مختلف فیہ ہے۔ اور جرح تعدیل پر مقدم ہے۔ لہذا مغیرہ ضعیف ہے۔ دوسرا راوی اس حدیث میں اسود بن ثعلبہ ہے۔ اس کے متعلق محلی ابن حزم میں لکھا ہے۔

وہو مجہول لایدری قالہ علی ابن الدیننی وغیرہ

یعنی اسود بن ثعلبہ مجہول ہے۔ اس کا حال معلوم نہیں ہوا۔ علی بن الدیننی نے کہا ہے۔ مجہول راوی جس روایت میں ہو وہ ضعیف ہوتی ہے۔ تیسرا راوی بقیہ بن ولید ہے۔ جس کے متعلق محلی میں ہے۔ کہ وہ ضعیف وہ ضعیف ہے۔ پس جس حدیث میں تین راوی ضعیف ہوں وہ قابل استدلال نہیں ہو سکتی۔

امام ابن حزم نے امام ابو حنیفہ کا مذہب نقل کر کے پھر لکھا ہے کہ

واجب لہ مقلدہ وہ بخبر روینا

یعنی امام ابو حنیفہ کے مقلد اس کی حمایت کے لئے اس حدیث سے صحبت لیتے ہیں جو ہم نے روایت کی ہے پھر حدیث قوس وغیرہ لکھ کر ان کی تضعیف کی ہے ابی ابن کعب سے ایک روایت نقل کی ہے اس کے متعلق لکھا ہے کہ اس میں ابودریس خولانی ہے جو ابی بن کعب سے روایت کرتا ہے لیکن اس کا سماع ثابت نہیں لہذا یہ روایت منقطع ہے۔

لايعرف لابی اور یس سماع من ابی

ابی ابن کعب کا ایک اور طریق ہے جس کے متعلق نیل الاوطار میں ہے۔

اما حدیث ابی بن کعب فاخرجه ایضاً والیستی والروایاتی فی مسنده قال الیستی وابن عبد البر هو منقطع

یعنی حدیث ابی ابن کعب جس کو یستی اور رویانی نے مسند میں روایت کیا ہے۔ اس کے متعلق یستی اور ابن عبد البر نے کہا کہ وہ منقطع ہے۔

اس میں عطیہ کلانی اور ابن ابی کعب کے درمیان انقطاع ہے پھر اس میں عبد الرحمن بن مسلم نے عطیہ سے روایت کیا ہے۔ اس کے متعلق لکھا ہے۔

واعلم ابن القطان بحال عبد الرحمن بن مسلم الراوی عن عطیة

یعنی ابن القطان نے عبد الرحمن کی وجہ سے جو عطیہ سے راوی ہے اس حدیث کو معلول کیا ہے۔ پھر ابی کی حدیث کے کئی طرق ہیں۔ نیل الاوطار میں ہے۔ ابی کی حدیث کے کئی طرق ہیں اور ابن قطان نے کہا کہ ان میں کوئی بھی ثابت نہیں۔

ایک حدیث عمران بن حصین کی ترمذی میں ہے۔ جس سے دلیل پکڑی جاتی ہے۔ امام ترمذی اس کے آخر میں فرماتے ہیں۔

لیس اسنادہ بذالک

کہ اس کی اسناد صحیح نہیں ہے۔ عبادہ والی حدیث کا ایک طریق اسما عیلى بن عباس سے ہے اس کے متعلق محلی میں ہے۔

وهو ضعيف ثم هو منقطع

یہ راوی ضعیف بھی ہے۔ اور منقطع بھی ہے۔ یعنی اس طریق میں دو راوی ضعیف ہیں۔

اسی طرح ابی ابن کعب کا ایک طریق علی ابن رباح سے آیا ہے۔ اس کے متعلق محلی میں ہے۔

والاخر ایضاً منقطع لان علی بن رباح لم یرک ابی بن کعب

یہ روایت بھی منقطع ہے۔ کیونکہ علی بن رباح نے ابی بن کعب کو نہیں پایا۔

اسی طرح یستی اور ابو نعیم نے ابو درداء سے ایک روایت ذکر کی ہے۔ تنقیح الرواۃ میں ہے۔

فی اسنادہ مقال کہ اس کی سند میں جرح ہے۔ پھر دارمی میں ابو درداء سے ایک روایت ہے تنقیح الرواۃ میں ہے۔

قال وحیم حدیث ابی درداء بذالک اصل

یعنی وحیم نے کہا حدیث ابو درداء کی کوئی اصل نہیں۔

الغرض اجرت منع ہونے کے بارہ میں جس قدر روایتیں ہیں سب کی سب ضعیف ہیں کوئی منکر ہے کوئی منقطع کسی کے راوی ضعیف ہیں کسی میں کوئی علت ہے کسی میں کوئی علت ہے۔ لہذا مانعین کا دو دعویٰ دربارہ اجرت تعلیم القرآن و حدیث کئی وجوہ سے قابل قبول نہیں۔

1۔ یہ حدیث طبقہ ثانیہ یا ثالثہ کی ہیں۔ جو طبقہ اولیٰ کی احادیث کا مقابلہ نہیں کر سکتیں۔ طبقہ اولیٰ کو ترجیح ہے۔

2۔ یہ احادیث ضعیف ہیں۔ اور جواز اجرت کی احادیث نہایت صحیح ہیں۔ ضعیف سے صحیح کا مقابلہ ٹھیک نہیں۔

3۔ احادیث جواز اجرت مثبت ہیں۔ اور احادیث منع اجرت نافی ہیں۔ قاعدہ یہ ہے کہ اثبات نفی پر مقدم ہے۔

4۔ احادیث منع کی ممول ہیں۔ مثلاً حدیث عبادہ وغیرہ جس میں ذکر قوس ہے اس کا مقصد ہے۔

(ان النبی صلی اللہ علیہ وسلم علم انہما فہذا ذالک خالصاً للہ ذکرہ اند المعوض عنہ) نیل الاوطار

یعنی عبادہ اور ابی کا حال نبی ﷺ نے معلوم کر لیا تھا۔ کہ انہوں نے یہ کام خالص لوجہ اللہ کیا ہے۔ اب اس کا بدلہ لینا مکروہ ہے۔ پس اب بھی یہی صورت مراد ہے۔

(ایک حدیث تحریم سوال بالقرآن پر دلالت کرتی ہے۔ اس کو مسئلہ ماہ الزنازع سے کچھ تعلق نہیں۔) نیل الاوطار

ایک اور حدیث میں تاكمل بالقرآن کا ذکر ہے۔ اس کے متعلق نیل میں ہے۔

فواخص من سلك المفزع لان المنع من التاكل بالقرآن لا يستلزم المنع من قبول ما دفعه المعليطية من نفسه

یہ حدیث دعویٰ اور مسئلہ متنازع سے بہت ہی خاص ہے کیونکہ سنیہ ہناکل بالقرآن سے طالب علم کا اپنی خوشی سے کوئی چیز جینے اور اس کے قبول کرنے سے منع ہوتا۔ یا منع کرنا لازم نہیں آتا۔ ہر دو مسئلہ علیحدہ علیحدہ میں دعویٰ اور دلیل میں تقریب تمام کا ہونا لازم ہے اجرت آذان کی ممانعت سے استدلال کرنا بھی صحیح نہیں ہے۔ کیونکہ یہ قیاس ہے۔ اور قیاس بھی فاسد الاعتبار اس لیے صحت نہیں نیل الاوطار میں ہے۔

پھر یہ قیاس بمقابلہ نص ہے جو مردود ہے۔

خلاصہ یہ ہے کہ حدیث بخاری و مسلم سے مسئلہ جواز اجرت تعلیم کا صحیح ثابت ہوا۔

والعمل علیہ اکثر اہل العلم

باقی تاویلات مانعین کی ناقابل قبول ہیں۔ کیونکہ سب تاویلات بے دلیل ہیں۔ مثلاً یہ کہ حدیث

ان اجن ما اخذتم علیہ اجر کتاب اللہ

کی تاویل بعض مقلدین نے یہ کی ہے کہ اس اجر اخروی یعنی ثواب آخرت مراد ہے۔ چنانچہ تعلیق صحیح شرح مشکوٰۃ میں مولوی ادریس کاندھلوی نے لکھا ہے کہ

قلنا ارادہ الاجر الاخرۃ

یہ تاویل مردود ہے۔ اور یہ تاویل

بملا برضی بہ القائل

کی مصداق ہے کیونکہ مورد کے خلاف ہے۔ اور سیاق و سباق کے خلاف ہے۔ کیونکہ مذدوری موجود ہے اور سوال اس کے متعلق ہے۔ اگر جواب اجر آخرت ہو تو سائل کے سوال کا اجر کہاں گیا۔ اور اس چیز کا حکم کیا ہوا۔ یہ تو سوال از آسمان جواب از زمین کی مثل ہوگا۔ جو شان نبوت کے خلاف ہوگا۔ دوم یہ کہا جاتا ہے۔ اس سے مراد صرف رقیہ پر اجرت لینا ہے تعلیم پر نہیں میں کہتا ہوں یہ تاویل بھی مردود ہے۔ کیونکہ مورد اگرچہ خاص ہے۔ لیکن جواب عام ہے۔ لفظ ما عموم کئے ہے۔ اور یہ قاعدہ مسلم ہے کہ

ان العبرۃ لعموم اللفظ لا لخصوص السبب

یعنی لفظوں کے عموم کا اعتبار ہے۔ مورد اور سبب کا اعتبار نہیں اگر صرف رقیہ مراد ہو تو حدیث میں خاص ہی لفظ بولا جاتا۔

سوم یہ کہا جاتا ہے کہ حدیث ابن عباس عام ہے۔ اور حدیث عبادہ خاص ہے۔ عام اور خاص کا مقابلہ ہو تو عام کی تخصیص کی جائے گی۔ پس حدیث عبادہ حدیث ابن عباس کی مخصص ہے۔ چنانچہ علامہ شوکانی نے یہی کہا ہے کہ میں کہتا ہوں کہ یہ تاویل بھی مردود ہے۔ جس کی کئی وجوہات ہیں۔

1۔ یہ کہ عام اور خاص کا مقابلہ اس وقت صحیح ہوتا ہے۔ (جس سے تخصیص کرنی پڑتی ہے)۔ جس وقت دونوں یکساں قوی ہوں۔ اگر خاص ضعیف و کمزور ہو تو مخصص نہیں ہو سکتا۔ جب دس مردے ایک زندہ کا مقابلہ نہیں کر سکتے۔ دس بیمار ایک قوی صحیح و سالم کا مقابلہ نہیں کر سکتے تو ضعیف حدیث صحیح حدیث کا مقابلہ کیسے کر سکتی ہے۔

2۔ دوم حدیث نکاح بعض تعلیم قرآن اس تخصیص کی تردید کرتی ہے۔

3۔ امت محمدیہ کی اکثریت کا تعامل اور اکابر محدثین کا اس سے استدلال کرنا اس تاویل کو باطل کرتا ہے۔

4۔ چارم۔ تعامل خلیفہ دوم حضرت عمر فاروق اعظم رضی اللہ عنہ کے خلاف ہے۔ کما مر سابقاً

5۔ پنجم۔ یہ کہا جاتا ہے کہ حدیث عبادہ وغیرہ کی منفردات روایتیں تو بے شک ضعیف ہیں۔ لیکن تعداد طرق سے جو مجموعہ تیار ہو جاتا ہے۔ وہ حسن لغیرہ کے درجہ کو پہنچ جاتا ہے۔ اس کا جواب یہ ہے کہ

ان الحق الضعیف بالضعیف لا یضیق قوۃ

(یعنی ضعیف کو ضعیف سے ملانا قوت کو مفید نہیں۔ یہ اس وقت مفید ہے۔ جب ضعف کم ہو۔ اگر زیادہ ہو تو مفید نہیں۔ یہاں یہی معاملہ ہے۔) (کتبہ۔ عبد القادر المہاجر الحصاری۔ فتاویٰ ستاریہ جلد سوم ص 73)

هذا ما عندی واللہ أعلم بالصواب

فتاویٰ علمائے حدیث

